



MELLIEĦA

MINUTI

KUNSILL LOKALI MELLIEĦA

IS-SITT KUNSILL

SEDUTA NRU. 67

20 ta' Marzu 2012

Minuti tas-Seduta Nru. 67 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Mithna l-Ġdida, Mellieħa, nhar it-Tlieta 20 ta' Marzu 2012.

PREŻENTI

Il-Kunsillieri kollha. Il-Kunsillier C. Bartolo kien preżenti mill-bidu tas-seduta sa item 6.1 wara li talab jiġi skużat minħabba inpenn ieħor.

TALBA

It-talba ntqalet mis-Sindku.

1.0. Minuti

- 1.1. Is-Sindku rrefera għall-minuta 7.4. (Ref: A/5/3/1/Vol XII) tat-tieni parti tas-seduta preċedenti u talab li tinqara kif ġej:

"7.4. Sar sugġeriment ieħor min-naħa tas-Sindku fis-sens li l-prezentazzjoni tal-medalji tar-Rikonoxximent għandu jsir fil-bidu tas-serata, filwaqt li l-insigna tal-Ġieħ tithalla għall-iktar tard fis-serata."

- 1.2. Il-Kunsill approva l-minuti taż-żewġ partijiet tas-Seduta Nru. 66, bl-emenda proposta aktar 'il fuq, kif wkoll li l-istess minuti għandhom jiġu ppubblikati fis-sit elettroniku www.gov.mt.

2.0. Materji Mqajjma mill-Minuti

2.1.1. Prezentazzjoni tal-Istqarrijiet Finanzjarji 2011 (F/1/2/Vol VIII)

- 2.1.2. Is-Sindku rrefera għall-minuta 7.10. tal-ewwel parti tas-seduta preċedenti dwar somma dovuta bħala *sponsorship* lill-Kunsill minn Vodafone Ltd. Huwa qal illi rriżulta li s-somma in kwistjoni kienet fil-fatt tħallset fl-2008.

- 2.1.3. Is-Segretarju spjega li dan ġara billi kien inħareġ kont lid-ditta msemmija. Meta Vodafone ħallsu l-ammont dovut, dan iddaħħal fil-kotba bħala *bank receipt* u ma nqatax kontra l-kont li kien inħareġ, bir-riżultat li l-kont baqa' jidher pendenti. Is-Sur C. Debono għarraf li saru l-aġġustamenti meħtieġa fil-kotba.

- 2.1.4. Il-Kunsill innota t-tagħrif mogħti.

2.2.1. Proġett Park tal-Familja (P/4/6/Vol V)

- 2.2.2. Is-Sindku rrefera għall-minuta 4.1.1. tat-tieni parti tas-seduta preċedenti u aġġorna lill-Kunsill bl-iżviluppi li kien hemm. Huwa kompli jgħid li qed jittieħed parir dwar id-*ducting* meħtieġ sabiex aktar 'il quddiem issir sistema ta' CCTV. B'rabta mas-siġurta` tal-post qed isiru kuntatti mal-Industrial Projects and Services Ltd, bil-għan li jinstabu persuni li jkunu jistgħu jindokraw il-kumpless, anke f'dak li huwa ġardinaġġ. Mill-kuntatti li saru jidher li l-IPSL normalment tkopri parti mill-ispiza, filwaqt li x-xogħol fil-btajjel pubbliċi u l-Ħdud trid tagħmel tajjeb għalihom l-entita` li titlob is-servizz.

- 2.2.3. Is-Sur R. Cutajar għarraf li fis-17 ta' Marzu 2012, thawwlu 220 sigra minn delegati Germani li kienu qed jattendu konferenza f'Malta, liema attivita` sehhiet taht l-iskema 34U imnedija mill-Ministeru għar-Riżorsi u l-Affarijiet Rurali, kif ukoll bl-involvement tal-Awtorita` Maltija tat-Turiżmu.
- 2.2.4. Saret referenza wkoll għall-talbiet dwar kumpens mill-bdiewa li ttehdilhom raba f'Tal-Ibrag b'rabta mal-Park tal-Familja, liema talbiet kienu saru oriġinarjament permezz ta' ittra mit-Taqsima Propjeta` tal-Gvern tat-30 ta' Settembru 2011. Is-Sindku qal li permezz ta' ittra oħra datata 14 ta' Marzu 2012 l-istess taqsima fakkret f'waħda biss minn dawn it-talbiet - dik li tammonta għal €7,974.60.
- 2.2.5. Is-Sindku għarraf li din it-talba mhix aċċettabbli bil-mod kif saret, għar-raġuni li rappreżentant tal-Kunsill ma kienx preżenti waqt l-ispezzjonijiet li saru mill-uffiċjali tad-Dipartiment tal-Agricoltura qabel saru l-istemi, u huwa ferm dubjuż kemm fil-fatt kienu jeżistu l-prodotti li qed isir it-talba fuqhom. Huwa qal ukoll li jeżistu ritratti li ttehdnu mill-ħaddiema tat-Taqsima tax-Xoghlijiet qabel beda x-xogħol, fejn jidher ċar li ma kienx hemm il-kwantitajiet indikati fit-talba in kwistjoni. Is-Sur R. Cutajar kompli jgħid li huwa fatt magħruf li kienet qed issir trobbija ta' bhejjem mingħajr il-permess tad-Dipartiment tal-Agricoltura, fi kmamar li ukoll kienu mingħajr il-permess tal-MEPA. Fil-fatt sar intervent mill-Pulizija tal-*Administrative Law Enforcement* u uffiċjali mid-Dipartiment tal-Agricoltura biex jitnehhew l-istess bhejjem.
- 2.2.6. Il-Kunsill qabel li m'għandu jingħata ebda kumpless fin-nuqqas ta' provi konkreti dwar l-eżistenza prodotti li dwarhom saret it-talba.

2.3.1. **Attivitajiet marbuta ma' Jum il-Kunsill 2012 (A/5/3/1/Vol XII)**

2.3.2. Is-Sindku rrefera għall-minuta 9.1. tal-ewwel parti tas-seduta preċedenti u kkummenta li kien sodisfatt bil-partecipazzjoni tal-pubbliku fl-istess attivitajiet, partikularment għas-serata li fiha jew ippreżentati l-onoreficienzi fit-2 ta' Mejju 2012. Is-Sur R. Cutajar aċċenna wkoll għaż-żjara li għamel l-Viċi President tal-Kummissjoni Ewropea fl-4 ta' Marzu 2012, li ttehded jara s-Santwarju tal-Madonna tal-Mellieħa u wara kixef il-monument li jfakkar is-sħubija tal-Mellieħa bhala *European Destination of Excellence*. Huwa żar ukoll l-uffiċċju tal-Kunsill u ffirmat l-ktieb tal-viżitaturi.

2.3.3. Il-Kunsill innota t-tagħrif mogħti.

2.4.1. **Proġett ta' tisbiħ f'Misraħ iż-Żjara tal-Papa Ġwanni Pawlu II (P/4/20/Vol III)**

2.4.2. Is-Sindku rrefera għall-minuta 2.2.2. tas-seduta preċedenti dwar artiklu li deher fil-ħarġa tal-gazzetta "Il-Mellieħa" ta' Frar 2012 paġna 10, fejn intqal li s-sigara tal-ficus li nqalgħu minn Misraħ iż-Żjara tal-Papa Ġwanni Pawlu II kellhom 'il fuq minn mitt sena. Is-Sur R. Cutajar qal li kkuntattja lill-editur, li min-naħa tiegħu skuża ruħu għall-ineżattezza li kien hemm dwar l-eta` tas-sigara in kwistjoni, u fil-fatt għamel nota ta' korrezzjoni dwar dan l-istess gazzetta.

2.4.3. Il-Kunsill innota t-tagħrif mogħti.

2.5.1. **Arrangamenti tat-traffiku temporanji waqt ir-rikostruzzjoni ta' Dawret il-Mellieħa u introduzzjoni ta' one-ways bi prova fit-toroq ewlenin, fi Triq is-Santwarju u Triq Ġnien Ingraw (T/3/3/Vol IV)(T/5/1/Vol II)**

2.5.2. Is-Sindku rrefera għall-minuta 2.5.1. tas-seduta preċedenti u għarraf li l-Arriva Malta Ltd kienet qed tagħmel pressjoni fuq Transport Malta sabiex ir-rotot 221 u 222 jgħaddu minn Triq Ġorġ Borg Olivier u Triq il-Kbira fiż-żewġ direzzjonijiet.

2.5.3. Is-Sur R. Cutajar qal ukoll li l-ammont tat-traffiku qed ikun tant kbir, partikularment fil-ħdud, li qed jinħoloq inkonvenjent u periklu, b'mod speċjali għar-residenti fiż-żoni ta' wara l-knisja u ta' Ġnien Ingraw. Dan għaliex ħafna sewwieqa qed jippreferu jgħaddu mill-qalba tal-Mellieħa minflok jdurru għal Tal-Prajjet. Fl-assenza ta' *enforcement officers* ta' Transport Malta li kienu fuq azzjoni ndustrijali, huwa ppropona li l-Kunsill iqabba Pulizija sabiex jidderiegi t-traffiku lejn Tal-Prajjet. Is-Sindku saħaq li sfortunatament, il-Kunsill qed jingħata r-responsabilita` tan-nuqqasijiet ta' Transport Malta f'dan ir-rigward.

- 2.5.4. Gie deċiż illi għandu jintalab Pulizija, li jithallas mill-fondi tal-Kunsill, fil-Ħdud bejn is-6.00pm u l-10.00pm, sakemm tinfetaħ parzjalment Dawret il-Mellieħa.

3.0. Tqeghid ta' Karti

- *Purchase Request Form* – 15/03/12;
- Skeda ta' Pagamenti – 09/02/12 – 15/03/12;
- Skeda ta' Infieq permezz tal-*Petty Cash* – 07/02/12 – 12/03/12;
- Skeda ta' korrispondenza li waslet;
- Skeda ta' korrispondenza li ntbagħtet;
- Rendikont Finanzjarju – Ottubru – Diċembru 2011;
- Minuti – *Tender Adjudication Board* – 29/02/12;
- Minuti – *Tender Adjudication Board* – 13/03/12.

4.0. Korrispondenza

4.1.1. *Bus shelter* f'Għajn Tuffieħa (B/6/Vol V)

- 4.1.2. Saret referenza għal ittra datata 28 ta' Frar 2012, mibgħuta mill-MEPA fejn il-Kunsill ġie mgħarraf li nħareġ il-permess PA 4122/10 dwar il-*bus shelter* ta' Triq in-Naħħalija, kantuniera mat-triq li tagħti lejn ir-Ramla tal-Mixquqa. Peress li l-*bus shelter* diġa sar fuq il-post, l-MEPA imponiet multa ta' €1,537.44. Is-Segretarju staqsa dwar jekk din il-multa għandiex tithallas mill-Kunsill, jew minn Faces Consultants Ltd, li fil-fatt waħhlu l-*bus shelter* mingħajr ma kien hemm permess u fil-fatt qed jirreklamaw fuqu.

- 4.1.3. Il-Kunsill kien tal-fehma li dawn l-ispejjeż għandhom jithallsu mid-ditta msemmija minħabba r-raġunijiet imsemmija.

4.2.1. Trobbija tan-naħal f'Selmun (A/6/8)

- 4.2.2. Inqrat ittra datata 25 ta' Frar 2012, mibgħuta mill-Assocjazzjoni Maltija tal-Apikultura fejn talbu li jinghataw spazju fl-inhawi tal-Imġiebaħ, bil-għan li l-istess assocjazzjoni tuża dawn il-postijiet bħala attrazzjoni għall-pubbliku. Qed jipproponu wkoll li joffru esperjenza edukattiva dwar il-ġid li jagħmel in-naħal fl-istaġun tas-sagħtar, filwaqt li lesti jinvestu f'*observation area* fejn il-pubbliku, b'mod speċjali t-tfal tal-iskejjel jkunu jistgħu jaraw in-naħal jaħdem minn wara l-ħġieġ.

- 4.2.3. Il-Kunsillier J. Azzopardi kkummenta li waħda mill-imġiebaħ antiki li jeżistu fiż-żona - dik li mhux inkluża fil-*heritage trail* - jista' jkun li tinsab fi proprjeta` privata.

- 4.2.4. Il-Kunsill kien tal-fehma li għandhom jsiru kuntatti mal-assocjazzjoni bis-sehem tal-Fundazzjoni Arkeo, li ser tkun involuta fit-tmexxija tal-*heritage trail* f'Selmun u l-Imġiebaħ.

4.3.1. Talba għad-danni wara nċident fi Triq il-Mizieb (D/5/Vol II)

- 4.3.2. Saret referenza għal talba datata 27 ta' Frar 2012, mibgħuta minn Valerie Micallef fejn tablet il-ħlas tad-danni li jammontaw €138.00, li hija sofriet wara li għaddiet minn ħofra li kien hemm fit-triq tal-Mizieb fil-11 ta' Frar 2012. Hija għaddiet ritratti, kont tat-tiswijiet li jkopru t-tiswijiet fuq il-vettura tagħha, kif ukoll rapport li sar fl-Għassa tal-Pulizija tal-Qawra fl-1 ta' Marzu 2012. Is-Segretarju qal illi wara li sar dan ir-rapport, huwa mar fuq il-post il-post sabiex jikkonferma dan ir-rapport u fil-fatt talab li tissewwa l-ħsara li jien hemm fit-triq.

- 4.3.3. Il-Kunsill approva l-ħlas tal-ammont mitlub.

4.4.1. Servizzi Soċjali mogħtija mill-Uffiċċji tal-Kunsilli Lokali (K/1/3/Vol II)

- 4.4.2. Is-Sindku rrefera għall-ittra datata 8 ta' Marzu 2012, mibgħuta mid-Dipartiment tas-Sigurta` Soċjali, fejn sar magħruf li l-uffiċċju tal-Kunsill Lokali tal-Mellieħa ġie magħżul biex minnu jkunu jista' jinghata servizz lill-komunita` minn uffiċċjali tal-istess Dipartiment li jattendu f'ċerti ġranet u ħinijiet matul il-ġimgħa. Il-Kunsill ġie mgħarraf li ser issir laqgħa ma' uffiċċjali tal-istess Dipartiment fis-26 ta' Marzu, fejn ser jinghataw aktar dettalji.

- 4.4.3. Il-Kunsill qabel li għandu jissieħeb f'din l-inizjattiva.

5.1. **Talbiet għal Xiri ta' Servizzi u Oġġetti**

- 5.2. Ġiet imressqa *Purchase Request Form* datata 15 ta' Marzu 2012.
- 5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-iskeda.

6.1. **Talbiet għal Hlasijiet ta' Servizzi u Materjal**

- 6.2. Tressqet Skeda ta' Pagamenti mitluba bejn id-9 ta' Frar u l-15 ta' Marzu 2012.
- 6.3. Tressqet ukoll Skeda ta' Infieq li sar permezz tal-*Petty Cash* bejn is-7 ta' Frar u t-12 ta' Marzu 2012.
- 6.4. Il-Kunsill approva l-pagamenti kollha inklużi fl-iskedi mressqa u għalhekk ġew iffirmati. Kien hemm qbil ukoll li l-iskeda tal-pagamenti għandha tiġi ppubblikata fis-sit elettroniku www.gov.mt.

7.1. **Mozzjoni mressqa mis-Sindku illi tgħid:**

"Billi saret sejha għall-offerti (5/2011) skont l-artiklu 40 tal-Att dwar Kunsilli Lokali (Kap. 363) u r-Regolamenti dwar Offerti lill-Kunsilli Lokali - Avviż Legali 255 tal-2009, bil-għan li jiġi furnut u mqiegħed fil-post *rubber flooring* in konnessjoni mat-twertieq tat-Tieni Fażi tal-Proġett Park tal-Familja f'Tal-Ibraġ;

Billi l-offerti li ġew sottomessi sad-data tal-għeluq ġew evalwati mill-*Tender Adjudication Board* wara rapport tekniku tal-perit inkarigat mill-proġett, skont kif jidher fil-minuti tal-istess Bord tat-13 ta' Marzu 2012;

Billi fl-Estimi għas-sena Finanzjarja 2012 hemm ivvutata somma biżżejjed sabiex tkopri l-proġett imsemmi (Vot 7505);

Il-Kunsill jirrizolvi illi għandu jiġi ffirmat kuntratt mal-kumpanija 240 Ltd, skont ir-rati ndikati fis-sottomissjonijiet li saru mill-offerent imsemmi. ". (P/4/6/Vol III)

- 7.2. Ir-risoluzzjoni għaddiet b'mod unanimu minn fost il-kunsillieri preżenti, wara li ġiet issekondata mill-Kunsillieri J. Buttigieg.

8.1. **Mozzjoni mressqa mill-Viċi Sindku li tgħid:**

"Billi saret sejha għall-offerti (7/2011) skont l-artiklu 40 tal-Att dwar Kunsilli Lokali (Kap. 363) u r-Regolamenti dwar Offerti lill-Kunsilli Lokali - Avviż Legali 255 tal-2009, bil-għan li tiġi furnuta u nstallata sistema ta' pannelli fotovoltaiċi fi Ġnien Dun Anton Debono f'Tal-Ibraġ;

Billi l-offerti li ġew sottomessi sad-data tal-għeluq ġew evalwati mill-*Tender Adjudication Board* wara rapport tekniku mill-inġinier inkarigat mill-proġett, skont kif jidher fil-minuti tal-istess Bord tat-13 ta' Marzu 2012;

Billi fl-Estimi għas-sena Finanzjarja 2012 hemm ivvutata somma biżżejjed sabiex tkopri l-proġett imsemmi (Vot 7521), filwaqt li l-Kunsill ġie allokat €3,300 taħt l-Iskema dwar Energija Nadifa (Memo 10/2010), skont ittra mibgħuta mid-Dipartiment għall-Gvern Lokali datata 21 ta' Marzu 2011;

Il-Kunsill jirrizolvi illi għandu jiġi ffirmat kuntratt mal-kumpanija Alberta Fire & Security Ltd, skont ir-rati ndikati fis-sottomissjonijiet li saru mill-istess offerent. ". (P/4/24)

- 8.2. Ir-risoluzzjoni għaddiet b'mod unanimu minn fost il-kunsillieri preżenti wara li l-mozzjoni ġiet issekondata mill-Kunsillier J. Buttigieg.

9.1. **Mozzjoni mressqa mill-Kunsillier J. Buttigieg li tgħid:**

"Billi saret sejha għall-offerti (9/2011) skont l-artiklu 40 tal-Att dwar Kunsilli Lokali (Kap. 363) u r-Regolamenti dwar Offerti lill-Kunsilli Lokali - Avviż Legali 255 tal-2009, bil-għan li jiġi furnut u mqiegħed fuq il-post *safety fencing* madwar żewġ naħat ta' Ġnien il-Qiġhan fi Triq Qasam Barrani u hekk titjib is-sigurta` fl-istess ġnien;

Billi l-offerti li ġew sottomessi sad-data tal-għeluq ġew evalwati mill-*Tender Adjudication Board* wara rapport tekniku mill-inġinier inkarigat mill-proġett, skont kif jidher fil-minuti tal-istess Bord tad-29 ta' Frar 2012;

Billi fl-Estimi għas-sena Finanzjarja 2012 hemm ivvutata somma biżżejjed sabiex tkopri l-proġett imsemmi (Vot 7525);

Il-Kunsill jirriżolvi illi għandu jiġi ffirmat kuntratt mal-kumpanija 240 Ltd, skont ir-rati ndikati fis-sottomissjonijiet li saru mill-istess offerent. ". (P/2/1)

- 9.2. Ir-riżoluzzjoni għaddiet b'mod unanimu minn fost il-kunsillieri preżenti wara li l-mozzjoni ġiet issekondata mis-Sindku R. Cutajar.

10.1. Mozzjoni mressqa mill-Kunsillier J. Buttigieg li tgħid:

"Billi saret sejha għall-offerti (10/2011) skont l-artiklu 40 tal-Att dwar Kunsilli Lokali (Kap. 363) u r-Regolamenti dwar Offerti lill-Kunsilli Lokali - Avviż Legali 255 tal-2009, bil-għan li tiġi rinovata l-installazzjoni elettrika ta' Ġnien il-Qighan fi Triq Qasam Barrani;

Billi l-offerti li ġew sottomessi sad-data tal-għeluq ġew evalwati mill-*Tender Adjudication Board* wara rapport tekniku mill-inġinier inkarigat mill-proġett, skont kif jidher fil-minuti tal-istess Bord tad-29 ta' Frar 2012;

Billi fl-Estimi għas-sena Finanzjarja 2012 hemm ivvutata somma biżżejjed sabiex tkopri l-proġett imsemmi (Vot 7525);

Il-Kunsill jirriżolvi illi għandu jiġi ffirmat kuntratt mal-offerent Bonnici Group, skont ir-rati ndikati fis-sottomissjonijiet li saru mill-istess offerent. ". (P/2/1)

- 10.2. Ir-riżoluzzjoni għaddiet b'mod unanimu minn fost il-kunsillieri preżenti wara li l-mozzjoni ġiet issekondata mill-Viċi Sindku E. Bartolo.

11.1. Mozzjoni mressqa mill-Viċi Sindku E. Bartolo illi tgħid:

"Billi permezz tal-Programm dwar l-Iżvilupp Rurali ta' Malta 2007-2013, iffinanzjat mill-Fond Ewropew għall-Iżvilupp Rurali, ġiet allokata s-somma ta' €576,171 taħt il-Miżura 313, bil-għan li jinholq *heritage trail* f'Selmu u l-Imġiebah;

Billi skont il-ftehim iffirmit mal-Aġenzija tal-Pagamenti fi hdan il-Ministeru għar-Riżorsi u l-Affarijiet Rurali, għandu jsir restawr, konservazzjoni, kostruzzjoni u xogħol ta' inġinerija ċivili marbut ma': (a) Ċentru ta' Informazzjoni u xogħlijiet relatati; (b) Xogħol relatat ma' arkitettura, mekkaniku u ta' inġinerija; (ċ) Restawr ta' Strutturi u Xogħlijiet relatati; u (d) Titjib ta' Aċċess u Xogħlijiet relatati; u

Billi saret sejha għall-offerti (2/2012) skont ir-Regolamenti tal-Kunsilli Lokali (Offerti) (Avviż Legali 157 tal-1993) u r-Regolamenti dwar il-Kuntratti Pubbliċi (Avviż Legali 177 tal-2005) sabiex jitwettaq ix-xogħol imsemmi, kif ukoll saret l-evalwazzjoni mit-*Tender Adjudication Board* tat-tliet offerti li sussegwentement saru;

Il-Kunsill jirriżolvi li l-kuntratt illi jipprovdni għal dan ix-xogħol għandu jiġi ffirmat mal-offerent Salamanda Ltd, skont il-kundizzjonijiet inklużi fid-dokument tal-offerta.". (P/10/3/Vol III)

- 11.2. Ir-riżoluzzjoni għaddiet b'mod unanimu minn fost il-kunsillieri preżenti wara li l-mozzjoni ġiet issekondata mill-Kunsillier J. Azzopardi.

12.1. Mozzjoni mressqa mill-Kunsillier Patrick Cutajar illi tgħid:

"Billi permezz tal-Programm dwar l-Iżvilupp Rurali ta' Malta 2007-2013, iffinanzjat mill-Fond Ewropew għall-Iżvilupp Rurali, ġiet allokata s-somma ta' €576,171 taħt il-Miżura 313, bil-għan li jinholq *heritage trail* f'Selmu u l-Imġiebah;

Billi skont il-ftehim iffirmit mal-Aġenzija tal-Pagamenti fi hdan il-Ministeru għar-Riżorsi u l-Affarijiet Rurali, għandu jsir restawr, konservazzjoni, kostruzzjoni u xogħol ta' inġinerija ċivili marbut ma': (a) Pavimentar, ħolqien ta' passaġġi u interventi oħra; u (b) Tabelli informattivi u xogħol relatat; u

Billi saret sejha għall-offerti (3/2012) skont ir-Regolamenti tal-Kunsilli Lokali (Offerti) (Avviż Legali 157 tal-1993) u r-Regolamenti dwar il-Kuntratti Pubbliċi (Avviż Legali 177 tal-2005) sabiex jitwettaq ix-xogħol imsemmi, kif ukoll saret l-evalwazzjoni mit-*Tender Adjudication Board* tat-tliet offerti li sussegwentement saru;

Il-Kunsill jirriżolvi li l-kuntratt illi jipprovdi għal dan ix-xogħol għandu jigi ffirmit mal-offerent Salamanda Ltd, skont il-kundizzjonijiet inklużi fid-dokument tal-offerta.". (P/10/3/Vol III)

- 12.2. Ir-riżoluzzjoni għaddiet b'mod unanimu minn fost il-kunsillieri preżenti wara li l-mozzjoni giet issekondata mill-Kunsillier J. Azzopardi.

13.1. Mozzjoni mressqa mill-Kunsillier Hilary Fenech illi tgħid:

"Billi permezz tal-Programm dwar l-Iżvilupp Rurali ta' Malta 2007-2013, iffinanzjat mill-Fond Ewropew għall-Iżvilupp Rurali, giet allokata s-somma ta' €330,001 taħt il-Miżura 323, bil-għan li jinholoq *heritage trail* f'Selmu u l-Imġiebaħ;

Billi skont il-ftehim iffirmit mal-Aġenzija tal-Pagamenti fi hdan il-Ministeru għar-Riżorsi u l-Affarijiet Rurali, għandu jsir restawr, konservazzjoni, kostruzzjoni u xogħol ta' inġinerija ċivili marbut ma': arkitettura, mekkaniku u ta' inġineri ja; u

Billi saret sejha għall-offerti (4/2012) skont ir-Regolamenti tal-Kunsilli Lokali (Offerti) (Avviż Legali 157 tal-1993) u r-Regolamenti dwar il-Kuntratti Pubbliċi (Avviż Legali 177 tal-2005) sabiex jitwettaq ix-xogħol imsemmi, kif ukoll saret l-evalwazzjoni mit-*Tender Adjudication Board* tat-tliet offerti li sussegwentement saru;

Il-Kunsill jirriżolvi li l-kuntratt illi jipprovdi għal dan ix-xogħol għandu jigi ffirmit mal-offerent Salamanda Ltd, skont il-kundizzjonijiet inklużi fid-dokument tal-offerta.". (P/10/3/Vol III)

- 13.2. Ir-riżoluzzjoni għaddiet b'mod unanimu minn fost il-kunsillieri preżenti wara li l-mozzjoni giet issekondata mill-Kunsillier J. Azzopardi.

14.1. Mozzjoni mressqa mill-Kunsillier Joseph Azzopardi illi tgħid:

"Billi permezz tal-Programm dwar l-Iżvilupp Rurali ta' Malta 2007-2013, iffinanzjat mill-Fond Ewropew għall-Iżvilupp Rurali, giet allokata s-somma ta' €330,001 taħt il-Miżura 323, bil-għan li jinholoq *heritage trail* f'Selmu u l-Imġiebaħ;

Billi skont il-ftehim iffirmit mal-Aġenzija tal-Pagamenti fi hdan il-Ministeru għar-Riżorsi u l-Affarijiet Rurali, għandu jsir restawr, konservazzjoni, kostruzzjoni u xogħol ta' inġinerija ċivili marbut ma': (a) Restawr u konservazzjoni ta' strutturi rurali u tat-Tieni Gwerra Dinjija; (b) Titjib ta' aċċess għal strutturi rurali u tat-Tieni Gwerra Dinjija; u (ċ) Xogħol ta' inġinerija ċivili sabiex jinholoq ċentru ta' informazzjoni u *heritage trail*; u

Billi saret sejha għall-offerti (5/2012) skont ir-Regolamenti tal-Kunsilli Lokali (Offerti) (Avviż Legali 157 tal-1993) u r-Regolamenti dwar il-Kuntratti Pubbliċi (Avviż Legali 177 tal-2005) sabiex jitwettaq ix-xogħol imsemmi, kif ukoll saret l-evalwazzjoni mit-*Tender Adjudication Board* tat-tliet offerti li sussegwentement saru;

Il-Kunsill jirriżolvi li l-kuntratt illi jipprovdi għal dan ix-xogħol għandu jigi ffirmit mal-offerent Salamanda Ltd, skont il-kundizzjonijiet inklużi fid-dokument tal-offerta.". (P/10/3/Vol III)

- 14.2. Ir-riżoluzzjoni għaddiet b'mod unanimu minn fost il-kunsillieri preżenti wara li l-mozzjoni giet issekondata mill-Viċi Sindku E. Bartolo.

15.1. Mozzjoni mressqa mill-Kunsillier Joseph Azzopardi illi tgħid:

"Billi permezz tal-Programm dwar l-Iżvilupp Rurali ta' Malta 2007-2013, iffinanzjat mill-Fond Ewropew għall-Iżvilupp Rurali, giet allokata s-somma ta' €330,001 taħt il-Miżura 323, bil-għan li jinholoq *heritage trail* f'Selmu u l-Imġiebaħ;

Billi skont il-ftehim iffirmit mal-Aġenzija tal-Pagamenti fi ħdan il-Ministeru għar-Riżorsi u l-Affarijiet Rurali, għandu jsir restawr, konservazzjoni, kostruzzjoni u xogħol ta' inġinerija ċivili marbut ma': (a) Provista u twaħhil fil-post ta' tabelli informattivi; u (b) Kostruzzjoni ta' pavimentar, indikazzjoni ta' *heritage trail* u faċilitajiet ancillari; u

Billi saret sejha għall-offerti (6/2012) skont ir-Regolamenti tal-Kunsilli Lokali (Offerti) (Avviż Legali 157 tal-1993) u r-Regolamenti dwar il-Kuntratti Pubbliċi (Avviż Legali 177 tal-2005) sabiex jitwettaq ix-xogħol imsemmi, kif ukoll saret l-evalwazzjoni mit-*Tender Adjudication Board* tat-tliet offerti li sussegwentement saru;

Il-Kunsill jirriżolvi li l-kuntratt illi jipprova għal dan ix-xogħol għandu jigi ffirmat mal-offerent Salamanda Ltd, skont il-kundizzjonijiet inklużi fid-dokument tal-offerta.". (P/10/3/Vol III)

- 15.2. Ir-riżoluzzjoni għaddiet b'mod unanimu minn fost il-kunsillieri preżenti wara li l-mozzjoni giet issekondata mill-Viċi Sindku E. Bartolo.

16.1. Mozzjoni mressqa mill-Viċi Sindku illi tghid:

"Billi saret sejha għall-offerti (7/2012) skont l-artiklu 40 tal-Att dwar Kunsilli Lokali (Kap. 363) u r-Regolamenti dwar Offerti lill-Kunsilli Lokali - Avviż Legali 255 tal-2009, bil-għan li jsiru xogħlijiet ta' tisbiħ u titjib fis-sigurtà fil-*Playing Field* ta' Triq l-Erwieħ;

Billi ż-żewġ offerti sottomessi sad-data tal-għeluq ġew evalwati mill-*Tender Adjudication Board* wara li ra r-rapport tekniku tal-perit inkarigat mill-proġett, skont kif jidher fil-minuti tal-istess Bord tat-13 ta' Marzu 2012;

Billi fl-Estimi għas-sena Finanzjarja 2012 hemm ivvutata somma biżżejjed sabiex tkopri l-proġett imsemmi (Vot 7519), filwaqt li ser tiġi sottomessa talba lill-MEPA bil-għan li l-ispiza tal-proġett tiġi rkuprata mill-Fond għat-Titjib Urban (*UIF*);

Il-Kunsill jirriżolvi illi għandu jigi ffirmat kuntratt mal-kumpanija Homeworxs Plus Ltd, skont ir-rati ndikati fis-sottomissjonijiet li saru mill-offerent imsemmi. ".(P/4/14)

- 16.2. Kif għamel fil-laqgħa tat-*Tender Adjudication Board* imsemmija fil-mozzjoni, is-Sindku R. Cutajar reġa' iddikjara li huwa għandu parentela (kuġin) mad-direttur ta' Homeworxs Plus Ltd u għalhekk ma kienx ser jipparteċipa fid-diskussjoni li twassal għal xi deċizzjoni li tista' tittiehed fuq dan is-sugġett. Huwa fakkar li anke waqt il-laqgħa tal-Bord, huwa rtira mill-laqgħa, li t-tmexxija tagħha għaddiet f'idejn il-Viċi Sindku E. Bartolo.
- 16.3. Ir-riżoluzzjoni għaddiet b'mod unanimu minn fost il-kunsillieri preżenti bl-astensjoni tas-Sindku, wara li l-mozzjoni giet issekondata mill-Kunsillier J. Azzopardi.
- 16.4. Il-Sindku għarraf li huwa ġie kkuntattjat minn ulied il-pittur George Fenech, li miet fil-21 ta' Awwissu 2011, u saritlu proposta sabiex jinstab post fejn jista' jitqiegħed bust ta' missierhom. L-abbozz tiegħu huwa lest u jehtieg li jsir wieħed tal-bronż. Is-Sur R. Cutajar issuggerixxa li dan isir għas-spejjeż tal-Kunsill u jitpoġġa fil-*Playing Field* ta' Triq l-Erwieħ, li forsi wkoll tista' tissemma' għalih.
- 16.5. Il-Kunsill laqa' il-proposta.

17.1. Mozzjoni mressqa mis-Sindku illi tghid:

"Billi saret sejha għall-offerti (8/2011) skont l-artiklu 40 tal-Att dwar Kunsilli Lokali (Kap. 363) u r-Regolamenti dwar Offerti lill-Kunsilli Lokali - Avviż Legali 255 tal-2009, bil-għan li jsiru xogħlijiet ta' tisbiħ f'Misraħ iż-Żjara tal-Papa Ġwanni Pawlu II;

Billi l-unika offerta sottomessa sad-data tal-għeluq giet evalwata mill-*Tender Adjudication Board* wara li ra r-rapport tekniku tal-perit inkarigat mill-proġett, skont kif jidher fil-minuti tal-istess Bord tat-13 ta' Marzu 2012;

Billi fl-Estimi għas-sena Finanzjarja 2012 hemm ivvutata somma ta' €407,677 (Vot 7510), sabiex tkopri l-proġett imsemmi, liema ammont ser jigi rkuprat bis-saħħa ta' għotja approvata mis-Segretarjat Parlamentari għall-Konsumatur, Kompetizzjoni

Ġusta, Kunsilli Lokali u Konsultazzjoni Pubblika, permezz tal-Vot Nru. 5569 – Local Councils' Special Initiatives, skont ittra datata 29 ta' Diċembru 2011;

Il-Kunsill jirriżolvi illi għandhom jsiru kuntatti bejn l-offerent Central Asphalt Ltd u l-perit inkarigat mill-proġett, bil-għan li tiġi evalwata l-htieġa ta' ċerti xoghlijiet proviżorji inklużi fil-*bill of quantities* bl-iskop ewlieni li titnaqqas l-ispiża finali b'tali mod li tingieb fil-limiti tas-somma allokata fl-estimi għas-sena 2012. ". (P/4/20/Vol III)

- 17.2. Is-Sindku aċċenna li fil-*bill of quantities* kien hemm xoghlijiet li mhux neċessarjament jsiru u għalhekk ippropona li għandha ssir laqgħa bejn il-perit u mal-uniku offerent li wieġeb għal din is-sejħa, bil-għan li jiġu identifikati dawk l-*items* li jistgħu jitneħħew u jitnaqqsu l-kwantitajiet tagħhom, halli ssir reviżjoni tal-istima dwar il-proġett. B'dan il-mod, is-somma ta' €465,318, kkwotata fl-offerta ta' Central Asphalt Ltd tkun tista' tingieb aktar qrib l-estimi approvati - €407,677.
- 17.3. Ir-riżoluzzjoni għaddiet b'mod unanimu, u minn fost il-kunsillieri preżenti wara li l-mozzjoni giet issekondata mill-Kunsillier J. Buttigieg. Il-Kunsill awtorizza wkoll l-ħruġ ta' l-ittra tal-aċċettazzjoni u l-iffirmar tal-kuntratt relattiv.

18.1. Rendikont Finanzjarju – Ottubru / Diċembru 2011 (F/1/1/Vol II)

- 18.2. Is-Segretarju rrefera għar-rendikont li tqassam lill-Kunsillieri qabel is-seduta u kopja tiegħu giet mehmuża ma' dawn il-minuti.
- 18.3. Billi ma kienx hemm mistoqsijiet dwar ir-rendikont imressaq mis-Segretarju, Kunsill qabel li dan id-dokument għandu jiġi ppubblikat fis-sit elettroniku www.gov.mt kif ukoll mgħoddi lid-Dipartiment għall-Gvern Lokali u l-Uffiċċju Nazzjonali tal-Istatistika.

19.1. PA 6521/07 - Bini ta' *sub-station* fir-Ramla tat-Torri l-Abjad (P/5/8/A)

- 19.2. Is-Sindku R. Cutajar irrefera għall-ħarġa Nru. 37, Jannar 2012 - tal-fuljett ppubblikat minn Armier Developments Ltd ta', fejn kien hemm kumment mill-president, is-Sur Tarcisio Barbara dwar l-applikazzjoni li ressqet l-Korporazzjoni Enemalta rigward is-sugġett t'hawn fuq. Fl-istess artiklu, is-Sur Barbara kkritika r-rappreżentazzjonijiet verbali li saru mis-Sindku quddiem il-Kummissjoni dwar il-Kontroll tal-Iżvilupp tal-MEPA, fejn stqarr li ma kienx qiegħed hemm biex jiddefendi l-illegalitajiet - b'referenza ċara għall-*boathouses*.
- 19.3. Il-Kunsillier J. Buttigieg qal li l-posizzjoni tal-*boathouses* qatt ma kellha tidhol fil-konsiderazzjoni ta' din l-applikazzjoni. Huwa kkummenta wkoll li r-rappreżentazzjonijiet li saru mill-Enemalta kienu fjakki u messu sar aktar enfasi dwar il-pressjoni li qed issirilha minn dawk li għandhom proprjeta` b'mod legali, bħalma huwa bdiewa, raħħala, sidien ta' ristoranti u lukandi.
- 19.4. Is-Sur R. Cutajar qal li l-iskop tal-intervent tiegħu kien proprju biex jiddefendi l-interessi ta' min kien qiegħed jaqla' l-għejxien tiegħu jew investa f'negozju b'mod legittimu. Komplu jgħid li ma kienx ikun korrett kieku ha linja favur minn bena mingħajr permess. Min-naħa l-ħra, huwa sostna li ma jaqbilx mad-deċiżjoni meħuda mill-MEPA, għaliex din ser isservi biex tiskoraġixxi l-investment fiż-żona in kwistjoni.

20.1. Proġett ta' Ġnien Hidmet il-Volontarjat (P/4/23/Vol III)

- 20.2. Is-Sindku aċċenna għall-proġett imsemmi li għandu ma jistax jingħalaq għal kollox, peress li kien hemm waħda mir-rampi kellha pendil ftit aktar minn 1:20, liema diskrepanza giet imneħħija mill-kuntrattur. Għaldaqstant intalab appuntament ma' uffiċjal mill-Kummissjoni Nazzjonali Persuni b'diżabilita` biex jiċċertifika dan. Il-Kunsill gie mgħarraf ukoll li l-permess maħruġ mill-MEPA kien jesigi li għandhom jsiru *pedestrian crossings* fuq kull naħa tal-ġnien. Dawn fil-fatt saru, iżda Transport Malta kienet għadha ma ċċertifikathomx, peress illi qed jikkontendu li tnejn minnhom huma perikolużi peress li jinsabu qrib garaxxijiet. Uffiċjal minn Transport Malta kellu jispezzjoni l-post, flimkien mal-perit tal-Kunsill sabiex jaraw jinstabx rimedju.

- 20.3. Is-Segretarju spjega li hekk kif jingħelbu dawn iż-żewġ problemi, jkun jista':

- Jinħareġ il-*Compliance Certificate* mill-MEPA;
- Issir applikazzjoni għall-provvista tal-elettriku;

- Issir talba għall-ħlas tal-bilanċ dovut skont il-ftehim ta' finanzjament taht il-Fond għat-Titjib Urban (*UIF*); u
- Jitkomplax x-xogħol fuq is-sistema tal-irrigazzjoni u l-*water feature*.

21.1. **Park and Ride** fi Triq I-lżbark tal-Franċiżi (P/5/8/Z)

- 21.2. Is-Sindku rrefera għall-wesgħa konfinanti minn Triq I-lżbark tal-Franċiżi, Triq Haq iċ-Ċawl u Triq il-Fortizza. Huwa qal li fil-futur din l-art tista' tiġi żviluppata għall-bini bil-possibiltà togħla erba' sulari, liema għoli joħloq dehra kerha meta wieħed iħares minn Triq Lewis Wettinger jew mid-direzzjoni ta' Selmun. Huwa aċċenna għall-fatt li dan il-post qed jiżviluppa f'ċentru importanti bl-introduzzjoni tal-*interchange* tal-karozzi tal-linja, fejn wieħed jista' jħalli l-vettura u jaqbad tal-linja. Is-Sur R. Cutajar qal li tħabbar ukoll illi l-bini ta' dak li qabel kien il-Belleview ser jitwaqqa' u minflok ser jinbena kumpless ta' ħwienet. In vista ta' dawn l-iżviluppi, wieħed jara l-ħtieġa ta' aktar spazju għall-ipparkjar fiż-żona.
- 21.3. Il-Kunsill qabel li għandhom jsiru rappreżentazzjonijiet mad-Dipartiment tal-Artijiet f'dan is-sens.

22.1. **Devoluzzjoni tal-Forti Campbell** (A/6/7/Vol II)

- 22.2. Is-Sindku għarraf li huwa ġie kkuntattjat minn persuna Inġliża li għaddielu dokument dwar il-fortizza msemmija, bil-għan li tkun tista' tintwera lill-pubbliku fl-istat meta kienet għadha tintuża. Huwa għalhekk issuggerixxa li terġa' tiġi rijattivata l-applikazzjoni li kienet saret fl-2011.
- 22.3. Is-Segretarju fakkar li l-applikazzjoni kienet inżammet pendent, peress li ma kienux ingħataw dettalji dwar kif huwa propost li jintuża l-post, kif ukoll il-pjan finanzjarju relatat.
- 22.4. Il-Kunsill qabel li terġa' ssir talba lid-Dipartiment tal-Artijiet.

23.1. **Vandalizmu fi Ġnien il-Pellegrini** (K/6/3/Vol III)

- 23.2. Il-Kunsillier J. Azzopardi ġibed l-attenzjoni għall-vandalizmu u l-istat ħażin li jinsab fiħ dan il-post.
- 23.3. Kien hemm qbil li l-*Contracts Manager* għandu jintalab jagħmel rapport dwar l-istat tal-post, kif ukoll l-azzjoni li trid tittiehed.

24.1. **Stat perikoluż tat-taraġ fi Triq San Publiju** (D/3/1/Vol V)

- 24.2. Ingibdet l-attenzjoni dwar l-istat perikoluż tat-turġien u partikularment ir-rampa li hemm fi Triq San Publiju bejn Triq it-Tramuntana u Triq il-Parroċċa, fejn anke kien hemm incidenti li jinvolvu *pedestrians*.
- 24.3. Il-Kunsill kien tal-fehma li għandu jsir *survey* tal-parti tat-triq imsemmija, bil-għan li tkun tista' titfassal pjanta mill-*Contracts Manager* u ssir applikazzjoni lill-MEPA f'każ li din tkun meħtieġa.

25.1. **Postijiet tal-ikkampjar ġewwa l-Aħrax** (C/4/Vol III)

- 25.2. Is-Sindku għarraf li fid-dawl tal-pubblikazzjoni imminenti li jiħabbar l-avviż dwar il-ftuħ tal-istagun tal-kaċċa waqt ir-rebbiegħa, m'humieq jingħataw permessi għall-ikkampjar minn hafna żmien qabel. Dan jaffettwa biss iż-żona li tiġi biswit Triq Daħlet ix-Xmajjar u minflok qed tiġi offruta l-alternattiva tal-Qortin it-Twil. Kif sar fis-sena preċedenti, dan qed isir għal perjodu limitat sabieq ma jinħoloqx nuqqas ta' sigurta' għal min imur jikkampja.
- 25.3. Is-Sur R. Cutajar aċċenna wkoll għal kwantità ta' skart li qed jiħalla mxerred mal-postijiet kollha. Huwa ppropona li tingieb *skip* sabieq jitnaqqas dan l-abbuż.
- 25.4. Il-Kunsill approva l-miżura ta' sigurta' li qed tittiehed, filwaqt li ddecieda li l-kuntratt responsabbli mit-tindif taż-żona għandu jintalab iqiegħed *skip* fuq il-post fi tmiem-il ġimgħa biss, għar-raġuni li b'hekk anke jethafef it-tindif tal-post.

AĠĠORNAMENT

Is-seduta spiċċat fid-9.30 pm u ġiet aġġornata għal nhar it-Tlieta 10 ta' April 2012, fis-7.00pm.

Robert Cutajar
Sindku

Carmel Debono
Segretarju Eżekuttiv